

आ.व. २०८१।८२

तेस्रो

सार्वजनिक
सुनुवाई



खैरहनी नगरपालिका

नगरकार्यपालिकाको कार्यालय

खैरहनी, चितवन, बागमती प्रदेश, नेपाल

फोन: ०५६-५८३७०९

इमेल: info@khairahanimun.gov.np

आर्थिक वर्ष २०८१/८२ को तेस्रो चौमासिक प्रगति प्रतिवेदन

क. पूर्वाधार क्षेत्रमा भएको कार्यसम्पादन:

१. चालु आर्थिक वर्षको कुल योजना ७२१ मध्ये ६७० वटा योजनाहरू उपभोक्ता समिति मार्फत सम्झौता भई ६३२ वटा योजनाहरू सम्पन्न भएका छन् भने ६१ वटा योजनाहरूलाई एकै प्रकारका योजनाहरू जोडी ३३ वटा ठेक्का प्रक्रिया मार्फत कार्यान्वयन गर्दा ५१ वटा योजनाहरूको कार्य सम्पन्न भईसकेका छन्।
२. यस चालु आ.व. मा स्वर्णतारा क्लबदेखि पुरानो पर्सा र खैरहनी चोक सम्मको मेडियन सहितको सडक स्तरोन्नती ९० प्रतिशत कार्य, कठार बजारमा उच्चस्तरीय सडक निर्माणको ९० प्रतिशत कार्य, वडा नं. ४ शिवालय चोकदेखि वडा कार्यालयसम्म सडक, गर्जाको घरदेखि विन्धवासिनी टोलसम्म सडक, खैरहनी तथा उनानटोल सडक, गोठेश्वर सिद्धिपुर सडक र सिसहानी कुमरोज गवै सडक निर्माणको कार्यहरू सम्पन्न भईसकेका छन्।
३. खैरहनी वडा नं. ६ स्थित छत्कूलीको घरदेखि नेपाल टेलिकम सम्म कालोपत्रे, खैरहनी चोक देखि कुमरोजसम्मको सडक, वडा नं. १० मिलनचोक देखि कठार बजारसम्म जाने सडक कालोपत्रे, धुसेरी टोलको सडक ढलान र ब्युटिफुल मार्इण्ड अगाडीको सडक निर्माण कार्य सम्पन्न भईसकेको छ।
४. खैरहनी चोकदेखि बुढौली हुँदै सिसाहानी जाने सडकको दुबैतर्फ नालामा आरसिसि ढकन राख्ने कार्य सम्पन्न भईसकेको छ।
५. चालु आ.व.मा कठार स्वास्थ्य चौकीको काम सम्पन्न भई सेवा सञ्चालन भईसकेको छ भने वडा नं. ३ स्थित प्राङ्गारीक मल व्यवस्थापन भवन, कंकाली मा.बि. को भवन, चैनपुर महिला सानाकिसान भवन, वडा नं. ६ स्थित साझा सहकारी भवन, कंकाली दुध डेरी भवन र गणेश डेरी भवनको निर्माण कार्य अन्तिम चरणमा रहेका छन्।
६. यस आ.व मा लक्ष्य लिईएको मगनी घोलको आरसिसि तटबन्धन कार्य सम्पन्न भईसकेको छ र थप कार्यहरूका लागि आगामी आ.व. मा बजेटको समेत व्यवस्थापन भईसकेको छ।
७. चालु आ.व. मा खैरहनी ६ र ८ मा रहेको बुढीराप्तीमा ब्यारेज सहित मोटर सञ्चालनको योजना, पानी सम्बन्धी खेलहरू सहितको बालउद्यान कार्य, खैरहनी वडा नं. ६ मा कवर्ड हल र चैनपुर चोकमा नगरपालिकाको स्वागतद्वार निर्माणको कार्य सुरूवाती चरणमा रहेका छन्।
८. यस वर्षभित्र ४६० वटा सेन्सर सहित पोलबत्ती जडान र अन्य करिब ९०० वटा पोलबत्तीहरू मर्मत गरिएका छन्।
९. चालु आ.व.मा नयाँ सडक कालोपत्रे र मर्मत समेत गरी १४.९ कि.मी., नयाँ बाटो निर्माण ३.३ कि.मी., बाटो ग्राबेल ९.५ कि.मी., उच्चस्तरीय ग्राबेल ९.१ कि.मी., खानेपानी पाईपलाईन ९.५ कि.मी., तटबन्धन कार्य २.३ कि.मी., मोजायक टायल १.७ कि.मी., ढल निर्माण २.२ कि.मी., सिचाई कुलो निर्माण १.३ कि.मी., कल्भर्ट निर्माण १० वटा, रिटनिङ तथा कम्पाउण्ड वाल १.४ कि.मी र बाटो ढलान ६.५ कि.मी. ९ वटा भवन निर्माण तथा ७९ वडा भवन तथा आवास मर्मतको कार्य सम्पन्न भएका छन्।

ख. शिक्षा युवा ,तथा खेलकुद क्षेत्रमा भएको कार्यसम्पादन:

१. चालु आर्थिक वर्षमा शैक्षिक गुणस्तर अभिवृद्धि गर्न नगरपालिका भित्रका सामुदायिक विद्यालयमा ६६ जना युवा स्वयंसेवक शिक्षक व्यवस्थापन गरी कक्षा सञ्चालन गरिएको छ।
२. नगरपालिका भित्रका १३ जना विपन्न परिवारका जेहेन्दार कक्षा ११ मा अध्ययनरत विद्यार्थीको लागि नगरपालिकाबाट ५ प्रतिशत र विद्यालयबाट ५ प्रतिशत छात्रवृत्ति उपलब्ध गराउने कार्यक्रम अन्तर्गत नगरपालिकाबाट विद्यार्थी छनौट गरी विद्यालयमा सिफारिस गरिएको छ।

३. बालविकास देखि कक्षा ५ सम्मका ४८५९ जना विद्यार्थीहरू दिवाखाजा कार्यक्रमबाट लाभान्वित भएका छन् । साथै सामुदायिक विद्यालयमा अध्ययनरत १३६३ जना छात्राहरूका लागि निःशुल्क स्यानेटरी प्याड वितरण गरिएको छ ।
४. विद्यालय जाने उमेरका विद्यालय बाहिर रहेका विद्यार्थीहरूलाई विद्यालय शिक्षामा प्रवेश गराउन प्रोत्साहन गर्ने कार्यक्रम अन्तर्गत ११८ जना विद्यार्थीहरूलाई स्कूल व्याग पोशाक र स्टेशनरी सामग्री वितरण गरिएको छ ।
५. शिक्षक इन्सेन्टिभ कार्यक्रम(10 to 4 Incentive Program) अन्तर्गत विषयगत उत्कृष्ट नतिजा प्राप्त गर्ने २ जना शिक्षकलाई नगद तथा प्रमाण पत्र सहित राष्ट्रिय शिक्षा दिवसको अवसरमा पुरस्कृत गरिएको छ ।
६. संस्थागत विद्यालयको कक्षा ११ विद्यार्थीका लागि नगरपालिका तथा विद्यालयको तर्फबाट प्राप्त हुने १० प्रतिशत छात्रवृत्ति वितरण गरिएको छ ।
७. राष्ट्रिय शिक्षा दिवसको अवसरमा कार्यक्रम संचालन गरि आधारभूत तह तथा माध्यमिक शिक्षा परीक्षा कक्षा १० मा उत्कृष्ट नतिजा ल्याउने ९ जना विद्यार्थीहरूलाई पुरस्कार वितरण सम्पन्न गरिएको छ ।
८. खैरहनी मा .वि मा कक्षा ११ र १२ मा विज्ञान विषय सञ्चालन तथा अनुदान निकासा गरिएको छ ।
९. कक्षा ८ र कक्षा १० मा अध्ययनरत विद्यार्थीहरूलाई Six to Six कार्यक्रम संचालन गरिएको छ ।
- १०.नगर भित्र रहेका बिपन्न परिवारका बालबालिकाहरूलाई ३२ स्थानमा गृहकार्य कार्य कक्षा संचालनको प्रक्रिया अघि बढाइएको छ ।
- ११.स्नातक तह सम्मको अध्ययन गर्न शैक्षिक सत्र २०८१ मा ११ जना छात्रा र दलित छात्रहरूलाई पठाईएको छ ।
- १२.शिक्षा तालिम केन्द्र धुलिखेलको प्राविधिक सहयोगमा नगर भित्रका ३२ जना शिक्षकहरूलाई एकिकृत पाठ्यक्रम सम्बन्धी ५ दिने क्षमता विकास तालिम सञ्चालन गरिएको छ ।
- १३.अन्डर १४ उमेरका फुटवल खेलाडीहरूको लागि फुटवल प्रशिक्षण तालिम सम्पन्न गरिएको छ ।
- १४.तेस्रो मेयरकप फुटवल प्रतियोगिता (तेस्रो रनिङ कप)१३ वडाका पुरुष र २ वडाका महिला खेलाडी बीच प्रतियोगिता संचालन गरी सम्पन्न गरिएको छ ।
- १५.तेस्रो अन्तर रत्ननगर मेयर कप फुटवल प्रतियोगितामा खैरहनी नगरपालिका बाट खेलाडी छनौट प्रतियोगिता संचालन गरी तेस्रो अन्तर रत्ननगर मेयर कप फुटवल प्रतियोगितामा खेलाडीहरू सहभागी गराईएको छ ।
१६. भरतपुर महानगरपालिकाको आयोजनामा संचालन भएको अन्तर पालिका राष्ट्रिय कराते प्रतियोगितामा यस नगरपालिका बाट खेलाडीहरू सहभागी गराईएको छ ।
१७. खैरहनी नगरपालिका नगर नगर ब्याडमिन्टन संघको आयोजनामा मिति २०८१ फागुन ९ र १० गते अन्तर नगर ब्याडमिन्टन प्रतियोगिता संचालन सम्पन्न भएको छ ।
१८. अतिरिक्त क्रियाकलाप भित्र रहने वक्तृत्वकला प्रतियोगिता, हाजिरी जबाफ प्रतियोगिता, निबन्ध प्रतियोगिता, चित्रकला प्रतियोगिता, शैक्षिक सामग्री प्रदर्शनी प्रतियोगिता, नृत्य प्रतियोगिता कार्यक्रम सम्पन्न भएको छ ।
१९. सामुदायिक तथा संस्थागत विद्यालयमा कार्यरत ४८ जना प्रधानाध्यापक तथा शिक्षकहरूलाई ट्राफिक सचेतना कार्यक्रम सम्पन्न गरिएको छ ।
- २०.नगर शिक्षा समिति, छात्रवृत्ति व्यवस्थापन समितिको बैठक एवम प्र अ./प्रिन्सिपल बैठक सञ्चालन गरिएको,
२१. .शैक्षिक बुलेटिन प्रकाशन प्रगति विवरण सम्प्रेषण/गरिएको,
- २२.संस्थागत विद्यालयको कक्षा १- १० मा अध्ययनरत विद्यार्थीका लागि विद्यालयबाट वितरण गरिएको १० प्रतिशत छात्रवृत्ति बिबरण अध्यावधिक गरिएको छ ।

२३. २५ वटा सामुदायिक विद्यालयमा प्रधानाध्यापक नियुक्ति र ५ वर्षे करार सम्झौता सम्पन्न भई कार्यसञ्चालन भईरहेका छन् ।
२४. राष्ट्रिय शिक्षा दिवसको कार्यक्रम असोज २ गते संचालन गरि उत्कृष्ट नतिजा दिन ल्याउने विद्यार्थीहरूलाई पुरस्कार वितरण सम्पन्न गरिएको छ भने सामुदायिक विद्यालयका स्थायी शिक्षकहरूको कार्यसम्पादन मूल्याङ्कन गरी शिक्षा बिकास तथा समन्वय इकाईमा पठाइएको छ ।
२५. आधारभूत तह र माध्यमिक तहका २१७ शिक्षकहरूको तलव भत्ता तथा विद्यालय सञ्चालन अनुदान निकासी सम्पन्न साथै बालविकास सहजकर्ता, कर्मचारी र लेखा सहायक तलवभत्ता निकासी सम्पन्न भएको छ ।
२६. शैक्षिक सत्र २०८१ को आधारभूत तह परीक्षा सामुदायिक विद्यालयबाट ४५८ जना तथा संस्थागत विद्यालयबाट ७६१ जना जम्मा १२१९ जना विद्यार्थीहरू सहभागी भएका छन् । साथै उक्त परीक्षामा ८९.६५ प्रतिशत विद्यार्थी ग्रेडेड भएका छन् ।
२७. चालु शैक्षिक सत्र २०८२ मा कक्षा १-१० सम्म अध्ययनरत ५००० बालबालिकाहरूलाई निशुल्क पाठ्यपुस्तक खरिद तथा वितरण वापत रु ३७९४३०४ रुपैया निकासी गरिएको छ ।
२८. सामुदायिक तथा संस्थागत विद्यालयमा कार्यरत ४८ जना शिक्षक कर्मचारीहरूको सूचना प्रविधि एवम् कम्प्युटर सीप अभिवृद्धीका लागि ५ दिने सुचना प्रविधि क्षमता विकास तालिम आयोजना गरिएको छ ।
२९. खैरहनी नगरपालिकामा लागु भएको स्थानीय पाठ्यक्रम हामी र हाम्रो खैरहनीको कक्षा ४-८ सम्मको पाठ्यपुस्तक छपाई तथा वितरणको कार्यसम्पन्न भएको छ ।

ग. स्वास्थ्य क्षेत्रमा भएको कार्यसम्पादन:

३०. यस आ व मा नगर अस्पतालबाट ४५ जनाले सुरक्षित प्रसुति सेवा लिनु भएको छ।
३१. नेपाल सरकारको सशर्त कार्यक्रम तथा नगरपालिकाको चालु कार्यक्रमबाट आवश्यक निशुल्क औषधिहरू खरिद गरी सबै स्वास्थ्य संस्थाहरूमा पुर्याईएको छ । औषधी तथा उपकरणको आवश्यक व्यवस्था गरिएको छ ।
३२. " बा आमा स्वास्थ्य कार्यक्रम " को उद्घाटन सम्पन्न गरी आ.व.२०८१।८२ मा स्वास्थ्यकर्मीहरूद्वारा घर-घर गएर ४९८१ जना बा र ५८६२ जना आमाहरू गरि जम्मा १०,८४९ जना बा आमाहरूको स्वास्थ्य जाँच गरि परामर्श सेवा प्रदान गरिएको छ । डेगू महामारी नियन्त्रणका लागि नगरपालिकाको बजार क्षेत्र तथा वडाहरूमा लामखुट्टेको लार्भा खोज तथा नष्ट गर अभियान सम्पन्न गरिएको छ ।
३३. उप-प्रमुखसँग गर्भवती तथा सुत्केरी स्याहार कार्यक्रमको उद्घाटन सम्पन्न गरि चालु आ.व.को प्रथम चौमासिकमा उप-प्रमुखसँग गर्भवती तथा सुत्केरी स्याहार कार्यक्रम अन्तर्गत १५७ जना गर्भवती महिलाहरूलाई निशुल्क: पूर्व-प्रसुति सम्बन्धी आधारभूत प्रयोगशाला जाँच सेवा, १३६ जनालाई निशुल्क: भिडियो एक्स-रे सेवा र ५७ जनालाई निशुल्क: एम्बुलेन्स सेवा प्रदान गरिएको छ ।
३४. यो अबधीसम्म ११४१ जना गर्भवती महिला तथा बालबालिकाहरूलाई खोप सेवा प्रदान गरिएको छ ।
३५. नगरपालिकाको विपन्न स्वास्थ्य बिमा अनुदान कार्यक्रम अन्तर्गत विपन्न परिवारको ४९५ जना नगरबासीहरूको स्वास्थ्य बिमा गरिएको छ ।
३६. यस अवधीमा नगरभरिका सम्पूर्ण नीजि स्वास्थ्य संस्थाहरू अनुगमन गरि मासिक प्रतिवेदन समयमा पेश नगर्ने संस्थाहरूलाई प्रतिवेदन तयारीको विषयमा परामर्श गरी समयमा प्रतिवेदन पेश गर्न उत्प्रेरित गरिएको छ ।

३७. यस अवधीमा ४०० जना सुत्केरी महिला तथा नवजात शिशुलाई घरमै गएर स्वास्थ्य जाँच गरि उत्तर-प्रसूती सेवा प्रदान गरिएको छ ।
३८. विपन्न बालबालिका पोषण आहार अनुदान कार्यक्रम अन्तर्गत १ गिलास दुध १ अण्डा बापत १०८ जनालाई मासिक पोषण भत्ता वितरण गरिएको छ ।
३९. छातीको डिजिटल एक्स-रे र आर्टिफिसियल इन्टेलिजेन्स (AI) द्वारा क्षयरोग निदान सम्बन्धी ४ दिने कार्यक्रम मार्फत १००१ जनाको परिक्षण गरि ५ जनामा क्षयरोग निदान सम्पन्न गरिएको छ ।
४०. मृगौला प्रत्यारोपण गरेका \ डायलाइसिस गराइ रहेका \ क्यान्सर रोगी \ मेरुदण्ड पक्षघात भएका १७४ जना विरामीलाई औषधी उपचार खर्च वापत मासिक ५००० दरले असार महिना सम्मको भुक्तानी गरिएको छ ।
४१. HIV तथा डायलाइसिस गराउने विरामीलाई मासिक उपचार खर्च रु १५०० का दरले प्रदान १६ जनालाई असार मसान्तसम्मको उपचार खर्च प्रदान गरिएको छ ।
४२. विपन्न नागरिक उपचार निर्देशिका बमोजिम हालसम्म निशुल्क उपचार सिफारिस गरिएको संख्या १०६ जना जसमा क्यान्सरका ५० जना मुटुका ३७ जना मृगौलाका १८ जना र स्पाइनल कड इन्जुरी (मेरुदण्ड)का १ जना रहेका छन्
४३. पाठेघरको मुखको क्यान्सरविरुद्ध खोप (HPV) अभियान अन्तर्गत विद्यालय जाने कक्षा ६ देखि कक्षा १० सम्मका र विद्यालय बाहिर रहेला १० वर्ष देखि १४ वर्ष सम्मका जम्मा २७५४ किशोरीहरूलाई खोप प्रदान गरिएको छ ।
४४. पाठेघरको मुखको क्यान्सर (VIA Screening) स्क्रिनिङ, स्तन क्यान्सर लगाएतका विभिन्न महिला प्रजनन रूग्णता सम्बन्धी निःशुल्क स्वास्थ्य परिक्षण शिविर मार्फत ५२४ जनालाई सेवा प्रदान गरि ७ जनालाई थप परिक्षणका लागि रिफर गरिएको छ ।
४५. चालु आ.व.हालसम्म नगरभरिका स्वास्थ्य संस्थाबाट जम्मा महिला ८११०१ र ५७०३४ पुरुष गरि कुल जम्मा १३८१३५ (एक लाख अड्तीस हजार एक सय पैतिस) जनालाई सेवा प्रदान गरिएको छ ।
४६. स्वास्थ्यकर्मीहरूको लागि लामो अवधि परिवार नियोजन इम्प्लान्ट तालिम संचालन गरिएको छ र इम्प्लान्ट सेवा बिस्तार गरि हाल १० वटा स्वास्थ्य संस्थाबाट सेवा प्रवाह भइरहेको छ ।
४७. सबै मा.वि तहमा विद्यालय नर्स व्यवस्थापन साथै विद्यालय नर्सलाई अन्य आधारभुत विद्यालयहरूलाई अत्यावश्यक स्वास्थ्य सेवा प्रवाहको लागि नियमित रुपमा खटाईएको छ ।
४८. सुनौलो १००० दिने आमाहरूलाई गर्भवती/सुत्केरी स्याहार तथा पोषण लेखाजोखा सम्बन्धी अभिमुखीकरण कार्यक्रम संचालन गरिएको थियो जसमा २९६ जना उपस्थित भएका थिए ।
४९. परिवार नियोजनको स्थाई बन्ध्याकरण शिविर मार्फत २२ जनालाई सेवा प्रदान गरिएको छ ।
५०. फाल्गुन महिनालाई नर्सने रोग सम्बन्धी स्क्रिनिङ महिनाको रुपमा मनाईएको र सो अवधिभर ३० वर्ष माथिका जम्मा ३५५७ जनाको स्क्रिनिङ सम्पन्न गरिएको छ ।
५१. प्रयोगशाला सेवा निरन्तर रुपमा खैरहनी नगर अस्पताल चैनपुर स्वास्थ्य चौकी र कुमरोज स्वास्थ्य चौकीबाट प्रवाह , भइरहेको छ । चैनपुर कुमरोज स्वास्थ्य चौकी बाट साप्ताहिक रुपमा मधुमेह क्लिनिक (Fasting and PP blood sugar examination) संचालन गरि आवश्यकता अनुसार नगर अस्पताल लगायत विभिन्न अस्पतालमा प्रेषण गर्ने गरिएको छ ।
५२. नगर अस्पतालको प्रयोगशालाले हरेक दिन विहान ७:०० बजे देखि नै सेवा संचालन गरिएको छ ।

५३. खैरहनी नगर अस्पतालबाट बिस्तारित स्वास्थ्य सेवा अन्तर्गत महिला तथा प्रसुती रोग बहिरङ्ग सेवा प्रत्येक बिहिबार, हाडजोर्नी रोग बहिरङ्ग सेवा प्रत्येक मंगलबार र शुक्रबार, भिडियो एक्स-रे सेवा प्रत्येक बुधबार र शुक्रबार संचालन भइरहेको छ ।

घ. वातावरण तथा विपद् व्यवस्थापन क्षेत्रमा भएको कार्यसम्पादन:

५४. नगरपालिका क्षेत्र भित्र बग्ने खोलाहरुबाट कटान हुने अवस्था अत्याधिक रहेकोले खोला कटानलाई नियन्त्रण गर्नको लागि तटबन्ध लगायतका कार्य गरिएको छ ।
५५. खैरहनी नगरपालिकाको अगुवाई नगरपालिका भित्रका विपद् जोखिम पहिचान, नक्साकन र जोखिमको विश्लेषण सहितको विपद् सूचना व्यवस्थापन प्रणाली- विपद् पोर्टलको निर्माणको कार्य सम्पन्न भएको ।
५६. नगरपालिका क्षेत्रको मुख्य बजारक्षेत्रहरुमा फोहोरमैला व्यवस्थापन र बिशेष सरसफाईलाई ध्यानमा राखी दैनिक सरसफाई अभियान संचालन गरिएको छ ।
५७. खैरहनी नगरपालिकाको अगुवाई तथा मेड नेपालको प्राविधिक सहयोगमा सामुदायिक विपद् सचेतनाको लागि विपद् व्यवस्थापन तथा विपद् प्रतिकार्य योजना सम्बन्धी ४ दिने तालिम संचालन भएको छ । सो तालिममा हरेक वडा बाट २ जना गरी जम्मा २६ जना लाभ विपद् व्यवस्थापन स्वयंसेवकहरु तयार गरिएको छ ।
५८. खैरहनी नगरपालिकाको अगुवाई तथा मेड नेपालको प्राविधिक सहयोगमा विपद् व्यवस्थापनको सन्दर्भमा स्वयं सेवक परिचालन कार्यविधि निर्माणको कार्य अन्तिम चरणमा पुगेको छ ।
५९. खैरहनी नगरपालिकाको वडा नं. ६ र ८ मा Barrage निर्माणको लागि प्रारम्भिक वातावरणीय परिक्षण (IEE) प्रतिवेदन यस पालिकाको संक्षिप्त वातावरणीय अध्ययन तथा प्रारम्भिक वातावरणीय परिक्षण कार्यविधि -२०७७ बमोजिम स्वीकृत भएको छ ।
६०. खैरहनी नगरपालिकाको अगुवाई तथा NDRC नेपालको प्राविधिक सहयोगमा विपद् व्यवस्थापनको सन्दर्भमा LEOC (LOCAL EMERGENCY OPERATION CENTRE) को कार्य पूर्णता दिई अन्तिम चरणमा पुगेको छ ।
६१. विपद् प्रतिकार्यमा महिला, युवाहरु, र जोखिममा रहेका समुदायहरुको सहभागिता सुनिश्चित गर्दै समावेशी नीतिको कार्यलाई एकीकृत गर्ने प्रणाली स्थापना भएको छ ।
६२. वातावरण तथा विपद् व्यवस्थापनका लागि आवश्यक निर्देशिका बनाई वातावरण तथा विपद् व्यवस्थापन कोषलाई थप व्यवस्थित गरी परिचालन गरिएको छ ।
६३. जलस्रोत तथा मुहान दर्ता कार्यविधि २०८१ अन्तर्गत कानुनी मार्गदर्शनको दायरामा ल्याई हाल सम्म खानेपानी संस्था तथा सिचाई तथा कुलो उपभोक्ता संस्था गरी जम्मा १७ वटा जल उपभोक्ता संस्था दर्ता गरिएको छ । सबै खानेपानी तथा जल उपभोक्तासमूहलाई नगरपालिकामा दर्ता हुने व्यवस्था गरिएको छ ।
६४. जोखिम-प्रभावित समुदायका लागि राहत प्रावधानहरु कार्यलाई निरन्तरता दिइएको छ । साथै २०८१ साल असोज १२ गते परेको पानीले गर्दा पहिरोको कारण वडा नं ३ र ४ मा एक युवक र महिला मृत्यु भएको हुनाले, राहतको लागि आवश्यक समन्वय तथा सहजिकरण गरिएको छ ।
६५. खैरहनी नगरपालिकामा रहेको JCB , दमकल र राहत सामग्री उपयोग गरी विपद् जन्य घटनाको प्रति कार्यको लागि नियमित अनुगमन गरिएको छ ।
६६. १३ वटै वडामा वडास्तरीय विपद् व्यवस्थापन समितिको गठन भएको छ ।

- ६७.नगरपालिका क्षेत्र भित्रको सम्पूर्ण वडाहरूको वडा सदस्यहरू लाई भूकम्प प्रतिरोधात्मक भवन निर्माण सम्बन्धि सचेतनाको लागि २७ औँ राष्ट्रिय भूकम्प सूरक्षा दिवसय कार्यक्रम सम्पन्न भएको छ ।
६८. खैरहनी नगरपालिकाको अगुवाई तथा NDRC नेपालको प्राविधिक सहयोगमा विपद व्यवस्थापनको सन्दर्भमा वडा नं १ र ११ का सामुदायलाई क्षमता अभिवृद्धि तथा विपद प्रतिकार्य सम्बन्धि तालिम दिइएको छ । सो तालिममा जम्मा ६५ जना क्षमता अभिवृद्धि गरिएको छ ।
६९. खैरहनी नगरपालिकाको अगुवाईमा स्थानीय जलवायु विपद तथा जलवायु उत्थानसिल योजना आध्यावधिक कार्यशाला २०८१ साल पौष ७ र ८ गते सम्पन्न भएको छ । सो कार्यशालामा जम्मा ३२ जनाको क्षमता अभिवृद्धि गरिएको छ ।

ड. घर नक्शा शाखामा भएको कार्यसम्पादन:

- ७०.खैरहनी नगरपालिकाभित्र नयाँ घर नक्सा पासका लागि चालु आर्थिक वर्षको कार्तिक मसान्त सम्ममा जम्मा २४ वटा निवेदन प्राप्त भएका छन् । DPC level सम्म १३ वटा नयाँ भवनहरूले ईजाजत लिएका छन् ।
- ७१.चालु आ.ब.मा.पुराना घरहरूको नक्शा अभिलेखिकरणको लागि ६५ वटा निवेदन प्राप्त भएकोमा ३९ वटा पुराना घर अभिलेखिकरण सम्पन्न भएको छ भने नयाँ १० वटा घर निर्माण सम्पन्न भएको छ ।
- ७२.चालु आ.ब.मा.भवन यथास्थितिकारणको लागि १३ वटा निवेदन प्राप्त भएकोमा ५ वटा भवन यथास्थितिकारण सम्पन्न भएको छ ।
- ७३.खैरहनी नगरपालिकाभित्र चालु आ.ब.मा १३ वटा घर नक्सा नामसारी र ६३ वटा कच्ची घर प्रमाणित भएको छ ।

च. कृषि क्षेत्रमा भएको कार्यसम्पादन:

- ७४.कृषि उपज स्तरीय तालिम कार्यक्रमबाट १०९ जना कृषकहरूलाई कृषि तालिम प्रदान गरिएको छ । साथै, १२९ जना किसानको खेतमै पुगेर, २८८ जनाको कृषि शाखाको प्लान्ट क्लिनिक प्रयोगशालाबाट रोग/कीरा निदान गरेर र २१९ जना किसानलाई सामाजिक संजाल,फोन सम्पर्क र भौतिक रुपमै कृषि शाखाबाट प्राविधिक परामर्श सेवा प्रदान गरिएको छ ।
- ७५.गत आ.व.सम्म नगरको कुल सिंचित क्षेत्र ३६०२.२ हेक्टर रहेकोमा चालु आ.व.मा थप १३२ हेक्टर सिंचाइ सुविधा विस्तार गरिएको छ । साथै, 'किसान तपाईंलाई के चाहिन्छ' कार्यक्रमअन्तर्गत ६५ वटा उपभोक्ता समितिमार्फत बोर्डिङ निर्माण/मर्मत, कुलो मर्मत र पाइप विस्तार कार्यक्रम सम्पन्न गरिएको छ ।
- ७६.गुणस्तरीय बीउबिजन सहज र सुलभ आपूर्तिको लागि ५० प्रतिशत अनुदानमा कुल ७२० जना कृषकलाई १८,७८७.५ के.जी. उन्नत चैते-५ धानको बीउ र कुल ३६३ कृषकलाई १०४६० केजी उन्नत बर्से धानको बीउ वितरण गरिएको छ ।
- ७७.रासायनिक बिषादी न्यूनीकरण गर्ने उदेश्यले ५६६ कृषकलाई मोहनी पासो, जैविक बिषादी लगायतका सामग्री र बिषादी २५% अनुदानमा उपलब्ध गरिएको छ । वितरण कार्यलाई वर्षभरि नै निरन्तरता दिइएको छ ।
- ७८.वास्तविक किसान पहिचान गरी सेवा सुविधाको पारदर्शीताको निम्ति किसान सूचीकरण कार्यक्रम चालु आ.व. मा सबै १३ वटा वडामा सम्पन्न भइसकेको छ भने आगामी आ.व. किसान परिचयपत्र वितरण गरिनेछ ।

७९. चालु आ.व. मा बिपन्न/भूमिहीन कृषकलाई जग्गा भाडामा अनुदान दिने कार्यक्रममा १३ जना कृषक छनोट गरी सम्झौता भइसकेको छ । साथै, गत वर्ष छनोट भएका ३४ जना कृषकलाई ३-३ महिनामा जग्गा भाडा बापतको रकम उपलब्ध गराउने कार्य जारी छ।
८०. चालु आ.व. सम्ममा २४४ वटा माटोको नमुना परिक्षण गरिएको छ भने माटोको अम्लियपन सुधार गर्नका लागि ४४ जना कृषकलाई ४० मे.टन कृषि चुन वितरण गरिएको छ ।
८१. एक वडा एक कृषि सहकारी कृषि कार्यक्रम अन्तर्गत ५०% अनुदानमा ४ वटा कृषि सहकारीलाई १-१ थान ट्र्याक्टर, रोताभेटर र कल्लिभेटर खरिद गरि हस्तान्तरण गरिएको छ ।
८२. खैरहनी -२ मा कृषि उपज संकलन केन्द्र निर्माण कार्यक्रम अन्तर्गत कृषि बजारलाई आवश्यक ढुवानी साधन र कृषि यन्त्रीकरण प्रबर्धन कार्यक्रम अन्तर्गत ७ प्रकारका कृषि उपकरण (धान मिल, तोरी मिल, पिठो मिल, मकै रोप्ने र छडाउने, ड्याड बनाउने उपकरण, पावर टिलर आदि) २१ थान उपकरण श्री रामकोला कृषि सहकारीलाई हस्तान्तरण गरिएको छ ।
८३. खैरहनी - १३ मा च्याउ खेति प्रबर्धन कार्यक्रम अन्तर्गत ५ वटा व्यवसायिक फर्मलाई १ थान ढुवानी साधन, ५ थान च्याउ घर र १ थान पराल बफ्याउने मेसिन हस्तान्तरण गरिएको छ ।
८४. आलु पकेट स्थापना कार्यक्रम अन्तर्गत खैरहनी - ११ को मौलिक आलु पकेट समितिका ८२ जना किसानहरूलाई विभिन्न कृषि सामग्रीहरू (आलुको बीउ, विषादी, खाद्यतत्व, सुच्छम खाद्यतत्व, डिजिटल काटा) ५० % अनुदानमा वितरण गरिएको छ । साथै, मौरी प्रबर्धन कार्यक्रम अन्तर्गत खैरहनी -४ को नवजागरण कृषक समूहलाई ५० % अनुदानमा मह उत्पादन सामग्रीहरू जस्तै मह भण्डारण बाल्टिन, फिडर, तराजु र मह राख्ने बट्टा हस्तान्तरण गरिएको छ ।
८५. खैरहनी - १३ मा च्याउ खेति प्रवर्धन कार्यक्रम अन्तर्गत ५ वटा व्यवसायिक फर्मलाई १ थान ढुवानी साधन, ५ थान च्याउ घर र १ थान पराल बफ्याउने मेसिन हस्तान्तरण गरिएको छ । त्यस्तै, प्याज खेती प्रवर्धन कार्यक्रममा सुचिकृत ६ जना कृषकलाई प्रति कठ्ठा तिन हजार रुपैयाको दरले प्रोत्साहन रकम उपलब्ध गराइएको छ ।
८६. खैरहनी -१० मा कृषि व्यवसाय प्रवर्धन कार्यक्रम अन्तर्गत साना किसान कृषि सहकारी संस्थामा पूर्वाधार निर्माणको काम सम्पन्न भएको छ ।
८७. १३ पटकमा गरि युरिया ८४९.५ मे. टन, डिएपी ७२७ मे. टन र ८९ मे.टन. पोटोस डिलरले खरिद गरि ल्याई कृषकलाई बितरणका लागि सिफारिस गरिएको छ ।

छ. पशु क्षेत्रमा भएको कार्यसम्पादन:

८८. पशु आहारा आत्मनिर्भर कार्यक्रम अन्तर्गत उन्नत घाँसको बीउ पशुपालक कृषक र व्यवसायिक फर्म लाई ५०% अनुदानमा ७४६० के.जी .घाँसको बिऊ वितरण गरिएको छ ।
८९. प्रयोगशाला सेवा अन्तर्गत १३२१ वटा गोबरको नमुना परिक्षण, १५२ वटा दुधको नमुनाको CMT परिक्षण र २० वटा दुधको नमुनाको कल्चरको गुणस्तर परिक्षण १७८ वटा USG गरिएको छ ।
९०. गुणस्तरीय पशु पन्छी उपचारको लागि पशुपन्छी उपचार कक्षको स्तरउन्नति गरी नियमित रूपमा पशुहरूको मेडिकल उपचार, गोबर, दुध परीक्षण, दुध कल्चर र भिडियो X-Ray सहितको प्रयोगशाला सेवा संचालन भईरहेको छ । यस अवधिमा पशुहरूमा देखिने रेबिज तथा एन्टेरोटक्सेमिया रोगको निधान तथा जन्डिस, मोहोला रोगको सफल उपचार गरिएको छ ।

- ११.५ दिन सम्म कृषकको घर-गोठमा गई १५२ गाई तथा भैसीमा रहेको बाँझोपन तथा थुनेलो पहिचान गरि उपचार गरिएको छ ।
१२. यस आ.व.मा ५५०० पशुलाई लम्पी स्किन डिजिज, २३००० पशुलाई पि पि आर, १५४०० पशुलाई खोरेत र १२१२ पशुलाई रेबिज रोग विरुद्धको खोप सेवा उपलब्ध गराईएको छ ।
१३. नाम्ले, माटे, जुका, उपिया जस्ता परजीवीहरुको २३१ गाई/भैसी, ३६७ बाख्रा, १०४ कुकुरलाई परीक्षण गरी औषधी वितरण गरिएको छ ।
१४. कृत्रिम गर्भाधानमा प्रयोग हुने सिमेन, नाईट्रोजन, सिथ, ग्लोब्स, लगायतका उपकरण खरिद गरि कृत्रिम गर्भाधानकर्तालाई प्रगतिको आधारमा वितरण गरिएको छ ।
१५. पशुपन्छीमा प्रयोग हुने विभिन्न औषधी खरिद गरि पशु सेवा उपचार कक्षमा प्रयोग तथा कृषकलाई आवश्यकताको आधारमा वितरण गरिएको छ ।
१६. ८९ वटा भाले कुकुर र २३५ वटा पोथी कुकुरको बन्ध्याकरण सम्पन्न गरिएको छ ।
१७. २३ जना कृषकलाई UMMB को सैदान्तिक तथा प्रयोगात्मक तालिम दिई तयार गरिएको UMMB ब्लक वितरण गरिएको छ ।
१८. पशुपालन प्रवर्द्धन (गाई/भैसी) कार्यक्रम अन्तर्गत खैरहनी-०३ मा ५०% अनुदानमा १८ वटा गाई र २ भैसी वितरण गरिएको छ ।
१९. बाख्रा प्रवर्द्धन कार्यक्रम अन्तर्गत पशु फर्म तथा समुहलाई ५०% अनुदानमा २० वटा बाख्रा वितरण र ८०% अनुदानमा ५ वटा बाख्राको नयाँ खोर निर्माण गरिएको छ ।
१००. छोरि पशुधन कार्यक्रम अन्तर्गत २८ जना एकल महिला छनौट गरी ५०% अनुदानमा दुधालु गाई वितरण गरिएको छ ।
१०१. यस अवधिमा ६ जना प्राविधिक कर्मचारीहरुले पशुबाट मानिसमा सर्ने जुनुटिक रोग र प्रकोप अनुसन्धानको लागि एक स्वास्थ्य रणनीति सम्बन्धि तालिम लिएका छन् ।

ज. श्रम तथा रोजगार क्षेत्रमा भएको कार्यसम्पादन:

१०२. प्रधानमन्त्री रोजगार कार्यक्रम अन्तर्गत प्राथमिकतामा परेका बेरोजगार व्यक्तिहरुलाई २ स्थानमा रोजगारीपूर्वको अभिमुखीकरण कार्यक्रम सञ्चालन गरिएको छ ।
१०३. चालु आर्थिक वर्षको असार मसान्तसम्ममा जम्मा ६६ जना सूचीकृत बेरोजगार व्यक्तिहरुलाई नगर तथा वडाका विभिन्न योजनामा न्यूनतम रोजगारिमा संलग्न गराईएको छ ।
१०४. “श्रमको सम्मान, राष्ट्रको अभियान कार्यक्रम” अन्तर्गत वडास्तरी अभिमुखीकरण कार्यक्रम वडाका जनप्रतिनिधि तथा गरिव तथा विपन्न व्यक्तिहरुको सहभागितामा नगरका विभिन्न ६ वटा वडामा सञ्चालन गरिएको छ ।
१०५. आर्थिक वर्ष २०८२/८३ को लागि बेरोजगार सूचीमा आवेदन दिन चाहने व्यक्तिहरुको लागि हरेक वडा कार्यालयमा बेरोजगार दर्ताको लागि आवेदन संकलन गरिएको र उक्त विवरण रोजगार व्यवस्थापन सूचना प्रणालीमा प्रविष्टि गरिएको छ । यसमा १५८ जना महिला र १८ जना पुरुष गरी जम्मा १७६ जनाको आवेदन प्राप्त भएको छ ।
१०६. युवा रोजगारीका लागि रुपान्तरण पहल आयोजना अन्तर्गत ४० जना सूचीकृत बेरोजगार व्यक्तिहरुलाई कार्यस्थलमा आधारित सडक मर्मत सम्भार तथा जीवन उपयोगि तालिम सञ्चालन गरिएको छ ।

१०७. चालु आर्थिक वर्षको समिक्षा अवधिसम्म वैदेशिक रोजगारिमा जाने ४४९ जना व्यक्तिहरुको श्रम स्वीकृतीमा सहजिकरण गरिएको छ ।
१०८. वैदेशिक रोजगार बोर्डको सचिवालयले प्रदान गर्ने कल्याणकारी सेवाहरु अन्तर्गत असार मसान्त सम्ममा २३ जनाले यस्तो सेवा प्राप्त गर्नुभएको छ । जस अन्तर्गत जम्मा ३९ लाख रुपैया बराबरको सेवा लिएका छन् ।
१०९. USAID को आर्थिक सहयोग तथा इन्टरनेशनल सेन्टर फर एप्लाइड साइन्सेस ICAS को सहकार्यमा खैरहनी नगरपालिकाभित्र व्यवसाय गर्ने करिव ५० जना साना तथा मझौला व्यवसायी/उद्यमीहरुलाई २ दिने “नेपाली व्यवसायीहरुको लागि जलवायु परिवर्तन अनुकूलन तालिम ”सञ्चालन गरिएको छ ।
११०. विभिन्न संघसस्थाहरुले आयोजना गर्ने विभिन्न पेशा र विषयमा छोटो अवधिको निःशुल्क सीपमूलक तालिमको सूचना संप्रेषण तथा इच्छुक व्यक्तिहरुलाई सिफारिस गरिएको छ । जस अन्तर्गत जम्मा २५ जना व्यक्तिहरुले यस्तो सेवा प्राप्त गरेका छन् ।
१११. मनोसामाजिक परामर्शको लागि सुरक्षित आप्रवासन (SaMi) कार्यक्रम अन्तर्गत मनोसामाजिक परामर्शकर्ताको व्यवस्था गरिएको छ ।
११२. सुरक्षित वैदेशिक रोजगारी सम्बन्धमा कार्यपालिका सदस्य, शाखा प्रमुख, इलाका प्रहरी कार्यालय लगायतको सहभागितामा सरोकारवालासंगको अन्तर्क्रिया तथा अभिमुखीकरण कार्यक्रम सञ्चालन गरिएको छ ।
११३. वैदेशिक रोजगारीमा गएका परिवार, वैदेशिक रोजगारीबाट फर्केका व्यक्तिहरु तथा वैदेशिक रोजगारीमा जान चाहने व्यक्तिहरुको लागि लक्षित गरि नगरका ८ वटा वडाको समुदायस्तरमा वैदेशिक रोजगार सम्बन्धि गहन अभिमुखीकरण कार्यक्रम सञ्चालन गरिएको छ ।
११४. वैदेशिक रोजगारिमा जाने व्यक्तिहरुको सामाजिक सुरक्षा कोष सम्बन्धी जानकारी तथा तोकिए बमोजिमका अन्य नियमित कार्यहरु गरिएको छ ।

झ. न्यायिक क्षेत्रमा भएको कार्यसम्पादन:

११५. न्यायिक समितिमा चालु आ.व मा २०३ उजुरी दर्ता भएका छन् र दर्ता भएका उजुरीहरुमध्ये १४६ वटा विवाद समाधान भएका छन् १९ वटा उजुरी जिल्ला अदालतमा सिफारिस गरिएको छ । साथै ३८ वटा उजुरीहरु फछ्यौटको प्रक्रियामा रहेका छन् । प्राप्त उजुरीहरुमा जग्गा साँधसिमाना विवाद, आर्थिक लेनदेन, श्रीमान श्रीमतीबीच विवाद, घर बहाल सम्बन्धी विवाद आदि प्रमुख रुपमा रहेका छन् ।
११६. वडा नं.-२, काशीगाउँ र वडा नं.-१२, घोरेला (दराई सामुदायिक होमस्टे) मा “कानुनी घुम्ती शिविर” सम्पन्न भएको छ । कार्यक्रममा सिमान्तकृत समुदायका दराई, बोटे एवम् महिला समेत गरी ११५ जनाको सहभागिता रहेको थियो । कार्यक्रममा दैनिक जीवनमा आवश्यक पर्ने कानुन, पारिवारिक कानुन, सम्पति कानुन, विवाह तथा सम्बन्ध विच्छेद सम्बन्धी कानुनी व्यवस्था, आर्थिक लेनदेन गर्दा ध्यान दिनुपर्ने घरसार लिखत, लैङ्गिक हिंसा र बाल यौनदुर्व्यवहारका कारण तथा न्यूनीकरणका उपाय, बालमैत्री स्थानीय शासन, मुलुकी देवानी संहिता, मुलुकी फौजदारी संहिता लगायतका कानुनी विषयमा सचेतीकरण भएको छ ।
११७. लैङ्गिक हिंसा विरुद्धको १६ दिने अभियानको सन्दर्भ पारी २०८१ मंसिर १६ र १७ गते क्रमशः जनजीवन मावि खैरहनी नपा-२ र कंकाली मावि खैरहनी नपा-१ मा कक्षा ८,९ र १० मा अध्ययनरत विद्यार्थी लक्षित “कानुनी घुम्ती शिविर” सम्पन्न भएको छ । कार्यक्रममा कुल ३३० जना विद्यार्थी र शिक्षक सहित ३५० भन्दा बढिको सहभागिता रहेको थियो । कानुनी घुम्ती शिविरमा दैनिक जीवनमा आवश्यक पर्ने कानुन, पारिवारिक कानुन, सम्पति कानुन,

विवाह तथा सम्बन्ध विच्छेद सम्बन्धी कानूनी व्यवस्था, आर्थिक लेनदेन गर्दा ध्यान दिनुपर्ने लिखत सम्बन्धी व्यवस्था, लैङ्गिक हिंसा र बाल यौनदुर्व्यवहारका कारण तथा न्यूनिकरणका उपाय, बालमैत्री स्थानीय शासन लगायतका बारेमा सचेतीकरण भएको छ ।

११८. खैरहनी नगरपालिका वडा नं. १० खयरघारी, वडा नं.३ सिद्धिपुर र वडा नं.११ स्थित आधारभुत विद्यालय पिद्रहनीमा कानूनी घुम्ति शिविर सम्पन्न भएको छ । कार्यक्रममा कुल १९५ जनाको सहभागिता रहेको थियो । कानूनी घुम्ती शिविरमा दैनिक जीवनमा आवश्यक पर्ने कानून: पारिवारिक कानून, सम्पति कानून, विवाह तथा सम्बन्ध विच्छेद सम्बन्धी कानूनी व्यवस्था, आर्थिक लेनदेन गर्दा ध्यान दिनुपर्ने लिखत सम्बन्धी व्यवस्था, लैङ्गिक हिंसा र बाल यौनदुर्व्यवहारका कारण तथा न्यूनिकरणका उपाय, बालमैत्री स्थानीय शासन लगायतका बारेमा सचेतीकरण भएको छ ।

११९. खैरहनी नगरपालिकाको सभाहलमा मेलमिलापकर्ताको नगर परिषद भेला एवम् कानूनी सचेतना कार्यक्रम सम्पन्न भयो । खैरहनी नगरपालिका न्यायिक समितिमा सूचिकृत भएका ७४ जना मेलमिलापकर्ता लक्षित कार्यक्रममा वडा मेलमिलाप केन्द्रले गर्दै आएका मेलमिलाप कार्यसम्पादन असल अभ्यास तथा समस्या र चुनौतिहरूका बारेमा reporting र sharing भएको थियो भने अधिवक्ता कमलराज पाठकले सम्पति कानूनी, पारिवारिक कानून, मुलुकी देवानी तथा अपराध संहिताका बारेमा सचेतिकरण तथा सहजिकरण गर्नुभएको थियो ।

१२०. पहिलो दिन खैरहनी नगरपालिकाको सभाहलमा लैङ्गिक समानता र महिला सशक्तिकरण विषयक एकदिने सचेतना कार्यक्रम सम्पन्न भयो । साबिक चैनपुर र खैरहनी गाविस (खैरहनी न.पा. वडा नं. १-९ सम्म) र दोस्रो दिन साबिक कठार र कुमरोज गाविस (खैरहनी न.पा. वडा नं.१०-१३ सम्मका) ९६ जना सहभागिता रहेको सो कार्यक्रममा मनोसामाजिक परामर्श: अवधारण, सीप र विधिहरू विषयमा मनोसामाजिक परामर्शदाता बिमला श्रेष्ठ, जेण्डर: अवधारणा अभ्यास र सामाजिक-साँस्कृतिक प्रभावका बारेमा जेण्डर प्रशिक्षक शान्ति अधिकारी, उत्प्रेरक ईश्वर गैरे, लैङ्गिक समानता र महिला सशक्तिकरण सम्बन्धी कानूनी व्यवस्था विषयमा अधिवक्ता संजय कुमार चौधरीले प्रशिक्षण दिनुभएको थियो ।

१२१. खैरहनी नगरपालिकाको सभाहलमा “स्थानीय विवाद न्यूनिकरणमा सरोकारवालासँग न्यायिक अन्तरसम्वाद” सम्पन्न भएको छ । कार्यक्रममा ३८ जनाको सहभागिता रहेको थियो ।

१२२. खैरहनी नगरपालिकाको सभाहलमा “दिगो शान्ति र सामाजिक न्यायका लागि जीवनोपयोगी शिक्षा र उद्यम संस्कृति” विषयक सचेतिकरण कार्यक्रम सम्पन्न भयो । विभिन्न विद्यालयबाट SEE 2081 दिएर बसेका ६५ जना विद्यार्थीहरूको सहभागिता रहेको उक्त कार्यक्रममा जीवनोपयोगी शिक्षा र उद्यम संस्कृतिका बारेमा, लागु औषध दुर्व्यसन तथा रोकथाम विषयमा, लैङ्गिक हिंसा र न्यूनिकरण विषयमा प्रशिक्षण दिनुभएको थियो ।

१२३. खैरहनी नगरपालिकाको सभाहलमा कानूनी सचेतना कार्यक्रम सम्पन्न भएको छ । कार्यक्रममा थारु जनप्रतिनिधि एवम् विभिन्न वडाका ८९ जना अगुवा थारु महिलाहरूको सहभागिता रहेको सो कार्यक्रममा दैनिक जीवनमा जानुपर्ने कानूनका बारेमा, महिला हिंसा र रोकथामका बारेमा, न्यायिक समिति र मेलमिलाप:अवधारणा अभ्यास र महत्वको बारेमा र वैदेशिक रोजगारी:ध्यान दिनुपर्ने कुरा तथा प्राप्त हुने सेवा सुविधाका बारेमा प्रशिक्षण दिनुभएको थियो ।

१२४. खैरहनी नगरपालिका वडा नं. १३ सिम्रेनीमा समुदाय स्तरको कानूनी घुम्ति शिविर सम्पन्न भएको छ । वडा नं. १३ सिम्रेनी टोलका सिमान्तकृत तथा विपन्न समुदायका ८५ जना महिला तथा पुरुषहरूको सहभागिता रहेको सो

कार्यक्रममा महिला हिंसा र न्यूनिकरण विषयमा, दैनिक जीवनमा जान्नुपर्ने कानूनका बारेमा र वैदेशिक रोजगारी:ध्यान दिनुपर्ने कुरा तथा प्राप्त हुने सेवा सुविधाका बारेमा प्रशिक्षण कार्यक्रम भएको थियो ।

ज. सूचना प्रविधि क्षेत्रमा भएको कार्यसम्पादन:

१२५. नगरपालिकाको सम्पूर्ण सेवालाई सूचना प्रविधिमा आधारित बनाउन प्रयास भइ रहेको छ । कार्यपालिका सबै निर्णयहरू र हरेक महिनाको मासिक खर्च नगरपालिकाको वेबसाइटबाट सार्वजनिक गरिएको छ । नगरपालिकाका गतिविधिहरूलाई नियमित रूपमा फेसबुक तथा युट्युव जस्ता सामाजिक सञ्जालमा अद्यावधिक गरिएको छ ।
१२६. नगरपालिका/वडा अन्तर्गतका विभिन्न स्थानहरूमा राखिएका सिसिटिभी सरभेइलेन्स, Software/Hardware, सिस्टमहरूको नियमित नियमन तथा अनुगमन साथै वडा नं ७,८,९ र ११ को विभिन्न स्थानहरूमा थप सिसिटिभी जडानको लागि अन्तिम चरणमा रहेको छ ।
१२७. विभिन्न शाखाबाट प्राप्त सूचना तथा बिज्ञापन प्रकाशन तथा प्रसारण गरिएको छ ।
१२८. नगरपालिका क्षेत्रभित्र निर्माण गरिएका सम्पूर्ण विकास निर्माण, सामाजिक, आर्थिक क्षेत्रमा भएका गतिविधिहरू Video Documentary तयार गरी पर्सा बजार अवस्थित LED Display मार्फत प्रसारण गरिएको छ ।
१२९. विभिन्न सेवाहरू प्रदान गर्ने व्यवस्थालाई व्यवस्थित गर्ने उद्देश्यले नगरपालिकाको स्मार्ट मोबाइल एप निर्माण गरिएको छ ।
१३०. हरेक वडा तथा स्वास्थ्य चौकीहरूमा Centralized Attendance System जडान गरिएको छ ।
१३१. नगरपालिकाको Reporting Systems :- Website, MOfaga Portal, LISA, FRAPP, नगरपालिका संघ, अद्यावधिक गरिएको छ ।
१३२. सूचना प्रविधिजन्य क्षमता विकास अन्तर्गत २१ जना सहभागीलाई फोटोग्राफि, भिडीयोग्राफि र सम्पादन सम्बन्धि तालिम प्रदान गरिएको छ ।
१३३. CIMS प्रणाली मार्फत online नागरिकता सिफारिसका लागि सम्पूर्ण वडाहरूको login तयार गरी उक्त कार्य संचालन गरिएको छ । उक्त कार्यक्रममा खैरहनी नगरपालिका र राप्ती नगरपालिकाको सबै वडाका वडा सचिब र सहायक कम्प्युटर अपरेटर गरी जम्मा ५१ जना सहभागीलाई तालिम दिईएको थियो ।

ट. उद्योग व्यवसाय तथा उद्यम विकास क्षेत्रमा भएको कार्यसम्पादन:

१३४. यस चालु आ.ब. मा जम्मा ३२२ नयाँ व्यवसाय दर्ता भएको छ र २१४७ व्यवसायको नवीकरण भएको छ । २९२ वटा व्यवसायहरू खारेजी र २४ वटा व्यवसायद्वारा ठाउँसारी भएको छ ।
१३५. नगरपालिकामा गरिबी निवारणको लागि लघु उद्यम विकास कार्यक्रम सञ्चालनमा रहेको छ । यस अन्तर्गत सिलाईकटाई, व्युटीपार्लर, हाउसवायरिङ्ग, च्याउखेती, बङ्गुरपालन टायल मर्मत, ड्रागनफुट लगायतका उत्पादन सम्बन्धी तालिम प्रदान गरिएको छ ।
१३६. गत आ.ब मा लघु उद्यम विकास तालिम प्राप्त सहभागीहरूले चालु आ.ब को कार्तिक मसान्त सम्ममा ४ जनाबाट व्युटी पार्लर ,११ जनाबाट ढाका बुनाई, ११ जनाबाट चप्पल बनाउने, १३ जनाबाट च्याउ खेती ५ ,जनाबाट डाईगन फ्रुट व्यावसाय संचालन भएको छ ।
१३७. विउ पुँजी कार्यक्रम अन्तर्गत फरक क्षमता भएका व्यक्तिहरूले सरफ साबुन बनाउने व्यवसाय शुरु भएको छ । होमस्टे व्यावसाय सम्झौता गरी कार्यान्वयन भएको छ ।

१३८. व्यवसायहरूलाई नियमित रुपमा परामर्श दिनुका साथै नियमित रुपमा अनुगमन पनि गरिएको छ ।
१३९. सिलाई कटाई सीप बिकास आधारभूज तालीम लिईएका २५ जना लघु उद्यमीको लागि स्तरउन्नती सिलाई कटाई तालीम सम्पन्न भयो ।
१४०. ४ वटा व्युटी पार्लर व्यावसाय शुरु गरीएको १२ जना लघु उद्यमीको लागि तीन महिने विशिष्टकृत व्युटी पार्लर सीप विकास तालिम सम्पन्न भयो ।
१४१. १२ जना सहभागीहरूलाई मोबाईल मर्मत सीप तालिम र ५० जना सहभागीहरूलाई मन्देश्वरी तालीम सम्पन्न भयो ।
१४२. उपभोक्ताको हितलाई मध्यनजर गर्दै यस नगरपालिका भित्र संचालित होटेल ,खाद्यान्न पसल तथा मासु पसलहरूमा अनुगमन गरी मापदण्ड बिपरित कार्य गर्ने ३ जना व्यवसायलाई कारवाही गरिएको छ ।

ठ. महिला, बालबालिका र जेष्ठ नागरिक क्षेत्रमा भएको कार्यसम्पादन:

१४३. समाजमा विद्यमान कुप्रथा र कुरीतिको अन्त्य गर्दै हिंसा मुक्त नगर निर्माणको लागि दिवसीय कार्यक्रम अन्तर्गत लैङ्गिक हिंसा विरुद्धको १६ दिने अभियान नगरमा प्रभात फेरी कार्यक्रम सडक नाटकको साथै खै.न.पा-१० मुसहर वस्तीमा लैङ्गिक हिंसा विरुद्धको जनचेतनामूलक कार्यक्रम सम्पन्न गरिएको छ ।
१४४. १८ औँ राष्ट्रिय मानव बेचबिखन विरुद्धको दिवस तिन तहको सरकारको प्रतिबद्धता मानव बेचबिखन विरुद्धको सबै एक्यवदता भन्ने मूलनाराका साथ खैरहनी मा.वि-११ मा अध्ययनरत छात्राहरु बीच अन्तरक्रिया कार्यक्रम संचालन गरिएको छ ।
१४५. ३३ औँ अन्तर्राष्ट्रिय अपांगता दिवसमा अपांगता भएका २० जना उधमीहरूलाई सम्मान गर्नुका साथै स्नातक प्रथम वर्षमा अध्ययनरत दृष्टिबिहीन सिर्जना रेग्मीलाई ल्यापटप वितरण गरिएको छ ।
१४६. अन्तर्राष्ट्रिय महिला दिवसको अवसरमा नगर भित्रका आमा समुह र बिभिन्न संघ संस्थाका महिलाहरु बीच अन्तरक्रिया कार्यक्रम संचालन सम्पन्न गरिएको छ ।
१४७. नगर बालसंजाल, समुदायिक तथा संस्थागत विद्यालयमा गठन भएको बालकलबका र वडाबाट १ किशोर र १ किशोरी गरी ८५ जना किशोर-किशोरीहरूलाई जिवन उपयोगी प्रशिक्षण कार्यक्रम सम्पन्न गरिएको छ ।
१४८. बालबालिकाको लगानी सुनिश्चि भविष्यको थालनी भन्ने मूल नाराका साथ १३ वटै वडाका बाल सन्चालनका २६ जना विद्यार्थीहरु बीच वकृत्वकला कार्यक्रम संचालन गरिएको छ ।
१४९. खैरहनी नगरपालिको आमा समुह गठन तथा परिचालन कार्यविधि २०८०अनुसार २६ वटा आमा दर्ता गरिएको छ ।
१५०. बालमैत्री स्थानिय शासन नीतिगत तथा प्रकृयागत कार्यन्वयनका लागि: खैरहनी नगरपालिकाको बाल समुह /बाल संजालको गठन तथा कार्य संचालन विधान २०८१, खैरहनी नगरपालिकाको बालमैत्री स्थानिय शासनका सूचक मापनयोग्य सरलीकरण (स्थानीयकरण) दस्तावेज २०८१,नगरपालिकाले पालना गर्ने, वडाले पालना गर्ने, विद्यालय, संघ संस्था र ब्यापारीले पालना गर्ने, अभिभावकले पालना गर्ने, बालमैत्री आचार संहिता कार्यन्वयनका लागि कार्यपालिकाबाट स्वीकृत गरिएको छ ।
१५१. चालु आर्थिक वर्षमा २०६ जना नगर बासीलाई जेष्ठनागरिक कार्ड वितरण गरियो भने अपांगता पहिचान परिचय पत्र वितरण र समन्वय समितिको ११ पटक बैठक बसी ६५ जना नगरबासीलाई अपांगता परिचय पत्र वितरण गरिएको छ ।

१५२. लैङ्गिक समानता सामाजिक समावेशकरण रणनीति तयारी सम्पन्न भएको छ ।
१५३. गृहिणी महिला सशक्तिकरण कार्यक्रम अन्तर्गत सीप तथा व्यवसायिक विकासका लागि ७६ जना महिलाहरूलाई ५ दिने अचार बनाउने तालिम , २२जना महिलाहरूलाई ७ दिने मौरी पालन तालिम र ३४ जना थारु महिलाहरूलाई १ महिने परम्परागत सीप तथा सांस्कृतिक डम्फु नाच सम्पन्न गरिएको छ ।

ड. सामाजिक सुरक्षा तथा पंजीकरण शाखा

१५४. यस आ वमा जन्म दर्ता ९४७, मृत्यु दर्ता ३९८, बसाई ८२३, सराइ ३८९, विवाह दर्ता ४९३, सम्बन्ध विच्छेद ९० रहेको छ ।
१५५. यस अवधिमा जम्मा ६५७६ जना सामाजिक सुरक्षा लाभग्राहीले सामाजिक सुरक्षा भत्ता प्राप्त गरेको छन् ।
१५६. यस आ व मा सम्पूर्ण वडामा राष्ट्रिय परिचय पत्र वितरण गरिएको छ ।

ढ. आर्थिक प्रसाशन शाखा

१५७. आ.ब. २०८१/८२ को चालुतर्फको बार्षिक विनियोजन बजेट जम्मा रु ४९ करोड ४५ लाख ९५ हजार ८ रुपैया रहेकोमा यस वर्ष जम्मा रु ४३ करोड ७२ लाख २१ हजार ९ सय ८७ खर्च भएको छ जुन बार्षिक बजेटको ८८.४० प्रतिशत रहेको छ ।
१५८. आ.ब. २०८१/८२ को पुजीगततर्फको बार्षिक विनियोजन बजेट जम्मा रु ६२ करोड ३८ लाख ९२ हजार १ सय २१ रुपैया पैसा ९८ रहेकोमा यस वर्ष जम्मा रु ५३ करोड ३ लाख ८ हजार ३ सय ३ रुपैया खर्च भएको छ जुन बार्षिक बजेटको ८५ प्रतिशत रहेको छ ।

ण. राजस्व शाखा

१५९. यस चौमासिकमा विभिन्न शिर्षकमा गरी जम्मा १७ करोड ९२ लाख ६० हजार २ सय ६९ पैसा ७६ राजस्व सङ्कलन भएको छ जुन बार्षिक लक्ष्यको ८७.१२ प्रतिशत रहेको छ ।

त. आन्तरिक लेखा परीक्षण शाखामा भएको कार्यसम्पादन:

१६०. बेरुजु असुल गर्नुपर्ने व्यक्ति/संघ-संस्थाहरूलाई पत्राचार गरिएको छ । यस आ.व. मा रु.२० लाख ७८ हजार १ सय ७७ वेरुजु रकम असुल उपर भएको छ ।